

బెజవాడలో ఉగ్ర కదలికలు..!

నిఘా వర్గాలు అప్రమత్తం

విజయవాడలో కొందరికి సిమిత్ సంబంధాలపై కేంద్ర నిఘావర్గాల సమాచారంతో పరిశీలన కొనసాగుతోంది. పది మంది అనుమానితుల గుర్తించారు, వారి కదలికలపై నిఘా పెట్టారు. విజయవాడలో నలుగురు.. శివారు ప్రాంతాల్లో మరో ఆరుగురు అదుపులోకి తీసుకున్నట్లు సమాచారం. వీరంతా ఏసీ మెకానిక్ లు, మసీదుల దగ్గర భిక్షాటన, బడ్డీకొట్లలో పనులు చేస్తున్నట్లు గుర్తించారు. ఒకప్పుడు నక్కల్స్, తర్వాత మావోయిస్టులకు పెల్లర్ జోన్ గా బెజవాడ వుండేది.

విభార

తెలుగు దినపత్రిక

VIBHARE TELUGU DAILY

ఆవుల వుల్లారెడ్డి సేవా సమితి
 0.సె.119/2015
 అళ్ళగడ్డ, కర్నూలు జిల్లా

ఉచిత కళ్యాణ మండనం స్వయం ఉపాధి శిక్షణ
 ఉచిత రక్తదానము ఉచిత న్యాయ సలహాలు
 ఉచిత కంప్యూటర్ శిక్షణ

సంప్రదించవలసిన చిరునామా
 అద్దకూటం
ఆవుల విజయభాస్కర రెడ్డి
 అద్దకూటం, అల్లసానిపేట, అల్లసానిపేట జిల్లా
అళ్ళగడ్డ
 9440232308, 9494498787

PUBLISHED FROM KURNOOL ఎడిటర్ : ఆవుల విజయ భాస్కర రెడ్డి శనివారం 26-04-2025 సంపుటి : 06 సంచిక : 347 పేజీలు : 8 వెల : రూ 1-00

వారిని వెతికి వెనక్కి పంపిండి..



న్యూఢిల్లీ: పహలామ్లో జరిగిన ఉగ్రవాద దాడి తర్వాత, భారత ప్రభుత్వం మరిన్ని కఠినమైన నిర్ణయాలు తీసుకుంటోంది. దాడి జరిగిన మరుసటి రోజే, సరేంద్ర మోదీ ప్రభుత్వం పాకిస్తానీ వీసాలను నిలిపివేయడం వంటి అనేక కఠినమైన నిర్ణయాలు తీసుకుంది. ఈ క్రమంలో, భారతదేశానికి వచ్చిన పాకిస్తానీ ప్రజలు ఏప్రిల్ 27 లోగా దేశం విడిచి వెళ్లాలని ఆదేశించారు. హోం మంత్రిత్వ శాఖ ఇప్పుడు మరో పెద్ద నిర్ణయం తీసుకుంది. పాకిస్తానీయులందరినీ బహిష్కరించాలని, పాకిస్తాన్కు సంబంధించిన అన్ని వీసాలను రద్దు చేయాలని సూచనలు జారీ చేసింది. హోం మంత్రిత్వ శాఖ వర్గాల సమాచారం ప్రకారం, ఉన్నతాధికారులతో ఉన్నత స్థాయి సమావేశం తర్వాత, కేంద్ర హోం మంత్రి అమిత్ షా పాకిస్తాన్కు సంబంధించిన అన్ని వీసాలను రద్దు చేయాలని కోరారు. ఆయన అన్ని రాష్ట్రాల ముఖ్యమంత్రులతో కూడా మాట్లాడారు. తమ తమ రాష్ట్రాల్లో నివసిస్తున్న పాకిస్తానీ పౌరులందరినీ గుర్తించి, వారు త్వరగా పాకిస్తాన్కు తిరిగి వచ్చేలా చర్యలు తీసుకోవాలని ఆయన ముఖ్యమంత్రులను కోరారు. అధికారులతో సమావేశం తర్వాత హోంమంత్రి ఈ పెద్ద నిర్ణయం తీసుకున్నారు. పహలామ్ దాడి తరువాత పాకిస్తాన్పై కేంద్రం మరిన్ని కఠిన నిర్ణయాలకు సిద్ధమయ్యింది. అన్ని రాష్ట్రాల ముఖ్యమంత్రులకు కేంద్ర హోంశాఖ మంత్రి అమిత్ షా స్వయంగా ఫోన్ చేశారు. పాకిస్తానీ పౌరులను గుర్తించి వెనక్కి పంపించాలని ఆదేశాలు జారీ చేశారు. ఇప్పటికే పాకిస్తానీయుల అన్ని వీసాలను కేంద్రం రద్దు చేసినట్లు గుర్తు చేశారు. తాత్కాలిక వీసాలను కూడా రద్దు చేశారు. దేశవ్యాప్తంగా అక్రమంగా ఉంటున్న పాక్ పౌరులను

ధిల్లీ మేయర్ పీఠం బీజేపీ కైవసం..

రాజా ఇక్బాల్ సింగ్ గెలుపు

న్యూఢిల్లీ: దాదాపు రెండేళ్ల తర్వాత మున్సిపల్ కార్పొరేషన్ ఆఫ్ ఢిల్లీ తిరిగి బీజేపీ కైవసం అయింది. ఎంసీడి కొత్త మేయర్ గా బీజేపీ నేత రాజా ఇక్బాల్ సింగ్ శుభవారంనాడు ఎన్నికయ్యారు. సింగ్ కు 133 ఓట్లు రాగా, కాంగ్రెస్ పార్టీ అభ్యర్థికి 8 ఓట్లు వచ్చాయి. ఒక ఓటు చెల్లలేదు. మొత్తం 142 ఓట్లు పోలయ్యారు. ఆవ్ జి ఎన్నికలను బహిష్కరించింది. బీజేపీ అభ్యర్థి జై భగవాన్ యాదవ్ డిప్యూటీ మేయర్ గా శుభవారంనాడు ఏకగ్రీవంగా ఎన్నికయ్యారు. కాంగ్రెస్ అభ్యర్థి అరిబా ఆనిష్ ఖాన్ తన నామినేషన్ ఉపసంహరించుకోవడంతో ఎన్నిక ఏకగ్రీవమైంది. డిప్యూటీ మేయర్ పోస్టుకు బీజేపీ తమ అభ్యర్థిగా బేగంపూర్ వార్డుకు చెందిన యాదవ్ నామినేట్ చేసింది. కాగా, ఇంతకు ముందు మేయర్ పోస్ట్ ఆఫ్ చేతిలో ఉంది. మూడు ఓట్ల తేడాతో ఆవ్ మేయర్ అభ్యర్థిగా మహేష్ కుమార్ ఖింబి 2024 నవంబర్లో ఎన్నికయ్యారు. విడివిడిగా ఉన్న ఈస్ట్ ఢిల్లీ మున్సిపల్ కార్పొరేషన్ (ఈడీఎంసీ) నార్త్ ఢిల్లీ మున్సిపల్ కార్పొరేషన్ (ఎన్డీఎంసీ), సౌత్ ఢిల్లీ మున్సిపల్ కార్పొరేషన్ (ఎస్డీఎంసీ)ను 2022 మే 22న మున్సిపల్ కార్పొరేషన్ ఆఫ్ ఢిల్లీ పేరుతో విలీనం చేశారు.

ఇస్రో మాజీ చైర్మన్ కస్టూరి రంగన్ కస్టోమీత

బెంగళూరు: ప్రముఖ శాస్త్రవేత్త, ఇస్రో మాజీ చైర్మన్ డాక్టర్ కస్తూరి రంగన్(84) కన్నుమూశారు. బెంగళూరులోని ఆయన నివాసంలో తుదిశ్వాస విడిచారు. ఆయన పూర్తి పేరు కృష్ణస్వామి కస్తూరి రంగన్. కేరళలోని ఎర్రకులంలో ఆయన జన్మించారు. ముంబై యూనివర్సిటీలో ఫిజిక్స్లో మాస్టర్స్ చేసిన రంగన్.. అపొలొబాహ్ దేశానికి రీసెర్చ్ లాబోరేటరీ నుంచి 1971లో డాక్టరేట్ అందుకున్నారు. 1990 నుంచి 1994 వరకూ ఆయన యూఆర్ఎస్ఐ డైరెక్టర్ గా పని చేశారు. 1994 నుంచి 2003 వరకూ తొమ్మిదేళ్ల పాటు భారతీయ అంతరిక్ష పరిశోధన సంస్థ(ఇస్రో) చైర్మన్ గా సేవలు అందించారు. జెఎన్ యూ ఛాన్సలర్ గా, కర్ణాటక నాలెడ్జ్ కమిషన్ చైర్మన్ గా కస్తూరిరంగన్ పనిచేశారు. 2003-2009 వరకూ ఆయన రాజ్యసభ సభ్యుడిగా ఉన్నారు. అంతేకాకుండా ప్రణాళికా సంఘం సభ్యుడిగానూ సేవలందించారు. దీంతో పాటు మోదీ సర్కార్ తీసుకువచ్చిన సూతన జాతీయ విద్యా విధానం ముసాయిదా కమిటీకి అధ్యక్షుడిగా రంగన్ పని చేశారు. ఇస్రో శాస్త్రవేత్త నందీ నారాయణ్ మీద దేశద్రోహం ఆరోపణలు వచ్చినప్పుడు ఇస్రో చైర్మన్ గా ఉంది కస్తూరి రంగన్. 1969లో ఆయన లక్ష్మిని వివాహం చేసుకున్నారు.

అన్ని రాష్ట్రాల సీఎలకు అమిత్ షా కీలక ఆదేశం..!

గుర్తించేందుకు స్పెషల్ డ్రెస్ చేపట్టారు. ఈ క్రమంలోనే హైదరాబాద్ లో పాక్ పౌరులపై పోలీసులు నజర్ పెట్టారు. పాక్ పౌరుల వివరాలు సేకరించారు. హైదరాబాద్ లో 208 మంది పాక్ పౌరులు ఉన్నట్లు గుర్తించారు. రెండు రోజుల్లో పాక్ వెళ్లిపోవాలని ఆదేశాలు జారీ చేశారు. దీంతో హైఅల్టర్ ప్రకటించి, వారిని వెనక్కి పంపేందుకు చర్యలు చేపట్టింది తెలంగాణ పోలీస్ శాఖ. గురువారం(ఏప్రిల్ 24) ముందుగా, ఏప్రిల్ 27 నుండి పాకిస్తాన్ పౌరులకు జారీ చేసిన అన్ని వీసాలను రద్దు చేస్తున్నట్లు భారతదేశం ప్రకటించింది మరియు పాకిస్తాన్ లో నివసిస్తున్న భారతీయ పౌరులు వీలైనంత త్వరగా తమ దేశానికి తిరిగి రావాలని సూచించింది. వీసాలను రద్దు చేయాలనే నిర్ణయం ఇప్పటికే హిందూ పాకిస్తానీ పౌరులకు జారీ చేసిన దీర్ఘకాలిక వీసాలకు (ఓఎ) వర్తించదని, వారి వీసాలు చెల్లుబాటులో ఉంటాయని విదేశాంగ మంత్రిత్వ శాఖ స్పష్టం చేసింది. రెండు రోజుల క్రితం బుధవారం(ఏప్రిల్ 23), ప్రధానమంత్రి సరేంద్ర మోదీ నేతృత్వంలో జరిగిన భద్రతా వ్యవహారాల కేబినెట్ కమిటీ (అఘా) సమావేశంలో, పాకిస్తాన్ పై అనేక కఠినమైన చర్యలు తీసుకోవాలని నిర్ణయించారు. పాకిస్తాన్ జాతీయులకు భారతదేశం జారీ చేసిన అన్ని చెల్లుబాటు అయ్యే వీసాలను ఏప్రిల్ 27 నుండి రద్దు చేసేమని విదేశాంగ మంత్రిత్వ శాఖ తెలిపింది. అలాగే, పాకిస్తాన్ పౌరులకు జారీ చేసిన వైద్య వీసాలు ఏప్రిల్ 29 వరకు మాత్రమే చెల్లుబాటులో ఉంటాయి. భారతదేశంలో నివసిస్తున్న పాకిస్తానీ పౌరులందరూ వారి వీసా గడువు ముగిసేలోపు దేశం విడిచి వెళ్లాలని విదేశాంగ మంత్రిత్వ శాఖ తెలిపింది. దీంతో పాటు, భారత పౌరులు కూడా పాకిస్తాన్ కు వెళ్లవద్దని, పాకిస్తాన్ లో ఉన్న భారతీయ ప్రజలు త్వరగా తమ దేశానికి తిరిగి రావాలని సూచించారు. పహలామ్ లో జరిగిన ఉగ్రవాద దాడి కారణంగా రెండు దేశాల మధ్య ఉద్రిక్తత పెరిగింది. ఈ దాడిలో 28 మంది మరణించారు. అంతకుముందు, నవంబర్ 26, 2008న ముంబై ఉగ్రవాద భారతదేశం కఠినమైన చర్యలు తీసుకుంది. పాకిస్తాన్ పౌరులకు వీసా సేవలను తక్షణమే నిలిపివేస్తున్నట్లు ప్రకటించింది.

వక్స్ సవరణ చట్టంపై సుప్రీంలో వాదనలు వినిపించిన కేంద్రం



కొత్త వక్స్ చట్టాల అమలుపై పాక్షికంగా లేదా పూర్తిగా స్టే విధించడాన్ని తాము వ్యతిరేకిస్తామని కేంద్ర ప్రభుత్వం సుప్రీంకోర్టుకు తేల్చిచెప్పింది. మోదీ సర్కారు కొత్తగా తెచ్చిన వక్స్ సవరణ చట్టంపై అత్యున్నత న్యాయస్థానంలో ఇవాళ వాదనలు వాడి వేడిగా జరిగాయి. ఇప్పటికే పలు పార్టీలు, ముస్లిం సంఘాలు వక్స్ సవరణ చట్టానికి వ్యతిరేకంగా వేసిన పిటిషన్లను సుప్రీం కోర్టు విచారిస్తున్న సందర్భంలో కేంద్రం తమ స్టాండ్ ను సుప్రీం కోర్టుకు నివేదించింది. కోర్టులకు ప్రత్యక్షంగా లేదా పరోక్షంగా చట్టబద్ధమైన నిబంధనలను నిలిపివేసే అధికారం లేదని కేంద్రం సుప్రీం కోర్టుకు తెలియచెప్పే ప్రయత్నం చేసింది. “పార్లమెంట్ చేసిన చట్టాలకు రాజ్యాంగబద్ధత ఉంది. కోర్టు మధ్యంతర స్టే అధికారాల నమతుల్యత దీనికి విరుద్ధం” అని కోర్టుకు తెలిపింది. ముస్లిం యేతర సభ్యులు కేంద్ర వక్స్ కౌన్సిల్ మరియు రాష్ట్ర-నిర్దిష్ట వక్స్ బోర్డులలో భాగంగా ఉండాలని, కనీసం ఐదు సంవత్సరాల పాటు ముస్లింలుగా ఉన్నవాళ్లు మాత్రమే వక్స్ విరాళాలు ఇవ్వవచ్చు అనే నియమాలు ఉన్న కొత్త చట్టాలను సవాలు చేస్తూ దాఖలైన పిటిషన్లను సుప్రీంకోర్టు ఇవాళ విచారిస్తోంది. కాగా, కొత్తగా తెచ్చిన సవరణ చట్టం ముస్లింల బహుళ ప్రాథమిక హక్కులను ఉల్లంఘిస్తోందని పిటిషనర్లు కోర్టులో వాదించారు.

ఇచ్చిన మాట నిలబెట్టకున్న పీవీఎన్ కల్యాణ్..

అమరావతి, ఏప్రిల్ 25: ఆంధ్రప్రదేశ్ ఉపముఖ్యమంత్రి పవన్ కల్యాణ్.. ఎన్నికల వేళ ఇచ్చిన మరో హామీని నెరవేర్చారు. పితాపురంలో 100 పడకల ప్రాంతీయ ఆసుపత్రికి శంకుస్థాపన చేశారు. ఈ ఘట్టంతో ఎన్నికల హామీని నిలుపుకున్నట్లుంది. శుభ్రవారం నాడు డిప్యూటీ సీఎం పవన్ కల్యాణ్ చేతుల మీదుగా ఈ ఆస్పత్రికి శంకుస్థాపన చేశారు. పితాపురంలో ఇప్పటికే 30 పడకల కమ్యూనిటీ హెల్త్ సెంటర్ ఉంది. అయితే, ఎన్నికల వేళ దీనిని 100 పడకల ఆస్పత్రిగా అభివృద్ధి చేస్తానంటూ పవన్ కల్యాణ్ హామీ ఇచ్చారు. ఆ హామీ మేరకు 100 పడకల ఆస్పత్రిగా అభివృద్ధి చేసే కార్యక్రమానికి శ్రీకారం చుట్టారు. రూ.34 కోట్ల అంచనా వ్యయంతో నిర్మించనున్న ఈ ఆసుపత్రిలో రెండు కొత్త బ్లాకులు, ఓపీ వార్డు, మార్చురీ వార్డు, డయాలసిస్, బ్లడ్ బ్యాంక్, అధునాతన మెషిన్లు అందుబాటులోకి రానున్నాయి. ఆసుపత్రి నిర్మాణం ద్వారా పితాపురం నియోజకవర్గంలోని 3 లక్షల మంది ప్రజలతోపాటు ఆరు పరిసర మండలాల ప్రజలకు మెరుగైన వైద్య సేవలు అందునున్నాయి. ఎన్నికల ప్రచార సమయంలో ఇచ్చిన హామీ మేరకు ఈ ఆసుపత్రి నిర్మాణం చేపట్టినట్లు పవన్ కల్యాణ్ వెల్లడించారు. కూటమి ప్రభుత్వం ఏర్పడిన 9 నెలల కాలంలోనే నియోజకవర్గంలో రూ.100 కోట్లతో అభివృద్ధి పనులు చేపట్టినట్లు పవన్ కల్యాణ్ పేర్కొన్నారు. ఇటీవలే అల్లూరి సీతారామరాజు జిల్లా దుంట్రిగూడ మండలం పెడపాడు గ్రామ ప్రజలకు డిప్యూటీ సీఎం పవన్ కల్యాణ్ చెప్పలు పంపిణీ చేశారు. ఆ గ్రామంలో ‘అడవిపత్ని బాట’ కార్యక్రమం చేపట్టిన సందర్భంలో.. తనతో



నడిచిన గ్రామస్తులకు చెప్పలు లేకపోవడాన్ని పవన్ గుర్తించారు. ఆ పర్యటన ముగించుకుని వెళ్లగా.. పవన్ ఆ గ్రామస్తుల కోసం చెప్పలు పంపించారు. గ్రామస్తులందరికీ చెప్పలు పంపిణీ చేశారు. దీంతో ఆ గ్రామస్తులు చాలా సంబరపడిపోయారు. ఉపముఖ్యమంత్రి పవన్ తమకు చెప్పలు పంపడంతో సంతోషం

కస్తూరిరంగన్ మృతిపట్ల సీఎం చంద్రబాబు, లోకేష్ సంతాపం

అమరావతి, ఏప్రిల్ 25: ఇస్రో మాజీ చైర్మన్ డాక్టర్ కస్తూరి రంగన్ మృతిపై ముఖ్యమంత్రి చంద్రబాబు నాయుడు, రాష్ట్ర విద్య, బడి శాఖల మంత్రి నారా లోకేష్ సంతాపం తెలిపారు. సామాజిక మాధ్యమం ఎక్స్ వేదికగా సీఎం చంద్రబాబు స్పందిస్తూ.. డాక్టర్ కె. కస్తూరి రంగన్ ఒక అసాధారణమైన శాస్త్రవేత్త అని కొనియాడారు. భారత అంతరిక్ష పరిశోధన సంస్థ (ఇస్రో) చైర్మన్ గా, తొమ్మిది సంవత్సరాల పాటు భారతదేశం యొక్క అంతరిక్ష కార్యక్రమాలను విజయవంతంగా నడిపించారని అన్నారు. అంతరిక్ష శాస్త్రం కంటే మించి ఆయన సేవలు విస్తరించాయన్నారు. ఒక విద్యా వేత్తగా, జాతీయ విద్యా విధానం (ఎన్ఈపీ) 2020ను రూపొందించడంలో కీలక పాత్ర పోషించారని అన్నారు. భారతదేశంలోని విద్యా భవిష్యత్తును ఒక రూపు ఇచ్చారని చెప్పి కొచ్చారు. అత్యున్నత పురస్కారమైన పద్మ విభూషణ్ పురస్కారం ఆయనకు లభించిందన్నారు. భారతదేశ పత్య అత్యంత ప్రతిష్టాత్మకమైన అంతరిక్ష- ఆధారిత హై



ఎనర్జీ ఆస్ట్రోనామి ఒబ్జర్వేటరీని కస్తూరి రంగన్ అధ్యక్ష్యంలో ముందుకు తీసుకు వెళ్లారని అన్నారు. ఇది ఆయన నాయకత్వంలో ఒక మైలురాయిగా నిలిచిందన్నారు. ఆయన మరణం దేశానికి తీరని లోటని ఆవేదన వ్యక్తం చేశారు. ఆయన పవిత్ర ఆత్మకు శాంతి లభించాలని ప్రార్థిస్తూ కుటుంబ సభ్యులు, స్నేహితులు, న హోద్యోగులకు ప్రగాడ సానుభూతి తెలియజేస్తున్నామని అంటూ సీఎం చంద్రబాబు ఢ్వేష్ చేశారు. ఇస్రో మాజీ చైర్మన్ కె.కస్తూరి రంగన్ (84) కన్ను మూశారన్న వార్త తనను తీవ్ర ఆవేదనకు గురిచేసిందని మంత్రి నారా లోకేష్ అన్నారు. భారత అంతరిక్ష పరిశోధనా రంగంలో విశేష సేవలు అందించిన కస్తూరి రంగన్ మృతి దేశానికి తీరనిలోటన్నారు. 1994 నుంచి 2003 వరకు ఇస్రో చైర్మన్ గా ఉన్న కస్తూరిరంగన్.. పీఎన్ఎల్వీ, జీఎన్ఎల్వీ అభివృద్ధిలో కీలక పాత్ర పోషించారని కొనియాడారు. 2020 జాతీయ విద్యా విధానం రూపకల్పన కమిటీ చైర్మన్ గా విశేష సేవలందించారని తెలిపారు. 2003-09 మధ్య రాజ్యసభ సభ్యుడిగా పని చేసిన కస్తూరిరంగన్ పద్మశ్రీ, పద్మభూషణ్, పద్మవిభూషణ్ వంటి ఎన్నో పురస్కారాలు అందుకున్నారు. కస్తూరి రంగన్ మృతికి ఘన నివాళులు అర్పిస్తూ ఆయన ఆత్మకు శాంతి చేకూర్చాలని భగవంతుని ప్రార్థిస్తున్నానని మంత్రి లోకేష్ పేర్కొన్నారు.

హై అలర్ట్..

హైదరాబాద్ లో కట్టుబట్టమైన భద్రత

హైదరాబాద్, ఏప్రిల్ 25: భాగ్యనగరంలో హై అలర్ట్ కొనసాగుతోంది. జమ్ముకశ్మీర్ లోని పహలామ్ లో జరిగిన ఉగ్రదాడి నేపథ్యంలో హైదరాబాద్ లో ముమ్మరంగా తనిఖీలు నిర్వహిస్తున్నారు. పాతబస్తీలోని చార్వాలి వద్ద లా అండ్ ఆర్డర్ పోలీసులతో పాటు రాపిడ్ యాక్ష్ ఫోర్స్ తో భద్రతను పర్యవేక్షిస్తున్నారు. నల్ల రిట్లున్న ధరించి ప్రార్థనలకు హాజరవ్వాలని ముస్లింలకు ఎంపీ అనంద్ దీప్ ఓపేసీ పిలుపునిచ్చారు. మరికాసేపట్లో చార్వాలి మక్కా

మసీద్ వద్ద ముస్లింల ప్రార్థనలు ప్రారంభంకానున్నాయి. ఈక్రమంలో చార్వాలి వద్ద భద్రతను సౌత్ జోన్ డిసిపి స్నేహా మిత్ర పర్యవేక్షిస్తున్నారు. మరోవైపు.. పహలామ్ ఉగ్రదాడికి వ్యతిరేకంగా దేశవ్యాప్తంగా నిరసనలు వెల్లువెత్తుతున్నాయి. అమాదుకుల ప్రాణాలు తీసిన ఉగ్రవాదులను అంతమొందించాలంటూ డిమాండ్లు వినిపిస్తున్నాయి. ఈ ఉగ్రదాడుల్లో ప్రాణాలు కోల్పోయిన వారి కుటుంబాలకు న్యాయం చేయాలంటూ దేశ వ్యాప్తంగా అనేక ప్రాంతాల్లో నిరసనలు చేపడుతున్నాయి. అలాగే హైదరాబాద్ లోని బేగంబజార్ లోని వ్యాపారస్తులు నిరసన చేపట్టారు. పహలామ్ లో టెర్రరిస్ట్ దాడికి నిరసనగా మధ్యాహ్నం వరకు బేగంబజార్ బండ్ కు బేగంబజార్ వ్యాపారస్తులు పిలుపునిచ్చారు. టెర్రరిస్టుల చిత్ర పటాలను దహనం చేసి పాకిస్తాన్ కు వ్యతిరేకంగా నినాదాలు చేశారు. వ్యాపారస్తులు భారీగా ర్యాలీ నిర్వహించారు. పాకిస్తాన్ ఎన్ని కవ్వంపు చర్యలు చేసిన భారత్ భయపడే ప్రసక్తే లేదన్నారు. ప్రధాని మోదీకి భారత ప్రజలు అండగా ఉంటారని బేగంబజార్ వ్యాపారస్తులు తెలిపారు. దాడికి పాల్పడిన వారిపై అతి త్వరలో భారత్ ప్రతీకారం తీసుకుంటుందని నమ్మకం ఉందన్నారు. దాడిలో మృతి చెందిన వారికి ర్యాలీగా వ్యాపారస్తులు శ్రద్ధాంజలి ఘటించారు.

సంపాదకీయం

శనివారం 26-04-2025

పీడికే విలీనమే పరిష్కారమా...

పహలామ్ లో ఉగ్రదాడితో అందాల కశ్యపం... అల్లకల్లోలంగా మారింది. ఉగ్రతూటాకు ఆ ప్రాంతం అల్లాడిపోయింది. ముప్పుల రాక్షసకాండకు 26 మంది అమాయకులు బలయ్యారు. దీంతో భారత్, పాక్ మధ్య వివాదం మరింత ముదిరింది. భారత్ సరిహద్దుల్లో ఆయుధాలు సిద్ధం చేసుకుంటూనే... పాక్ కు వెన్నులో వణుకుపుట్టేలా కఠిన నిర్ణయాలు తీసుకుంటోంది. ఖరాకండిగా పాక్ తో దౌత్య సంబంధాలు తెంచేసుకుంది. పహలామ్ ఉగ్రదాడిని అమెరికా, రష్యా, చైనా, శ్రీలంక, ఇటలీ, ఇజ్రాయెల్, ఫ్రాన్స్, జర్మనీ సహా పలుదేశాలు ఖండించాయి. ఉగ్రవాదుల ఏరివేతకు, ఉగ్రవాదాన్ని పెంచి పోషిస్తున్న దేశాలపై పోరాటంలో మద్దతుగా ఉంటామని ప్రకటించాయి. దీంతో ప్రపంచదేశాల సహాయంతో పాక్ ను భారత్ ఓటంబిని చేసేందుకు ప్లాన్ రెడీ చేస్తోంది. ఇటు జీ20 దేశాల రాయబారులతోనూ భారత్ విదేశాంగ శాఖ భేటీ అయ్యింది. దౌత్యవేత్తలకు పహలామ్ ఉగ్రదాడి గురించి కళ్లకు కట్టినట్లు వివరించారు భారత విదేశాంగ అధికారులు. ఉగ్రవాదాన్ని పాకిస్తాన్ ప్రోత్సహిస్తున్న తీరును? భారత్ పై పాక్ పదేపదే కవ్వంపులకు దిగుతున్న పరిణామాలను దౌత్యవేత్తలకు తెలియజేశారు. పాక్ కుట్రలను ఇటు అఖిలపక్ష సమావేశంలోనూ వివరించింది కేంద్రం. రాజీనాథీసింగ్ అధ్యక్షతన జరిగిన సమావేశంలో పాక్ తీరుపై అన్నిపార్టీలు కన్నెర్ర చేశాయి. పాక్ విషయంలో ప్రభుత్వం ఎలాంటి నిర్ణయాలు తీసుకున్నా స్వాగతిస్తామంటూ కాంగ్రెస్ అగ్రనేతలు సైతం మద్దతిచ్చారు. పాక్ ఆక్రమిత కశ్మీర్ విలీనం భారత్ లో రాజకీయంగా, భద్రతపరంగా అత్యంత చర్చనీయమైన అంశం. ఈ విషయంపై భారత్ లో ప్రభుత్వ విధానాలూ, ప్రజల భావోద్వేగాలూ గట్టి స్థాయిలో ఉన్నాయి. పహలామ్ ఉగ్రదాడితో మరోసారి పీడికే విలీనంపై జోరుగా చర్చ జరుగుతోంది. జమ్మూ కశ్మీర్ లోని పహలామ్ లో ఉగ్రవాదుల దుశ్చర్యకు 26 మంది అమాయకులు ప్రాణాలు కోల్పోయారు. ఈ ఘటన దేశం మొత్తాన్ని గ్రాబ్బిందికి గురిచేస్తోంది. అయితే, ఈ దాడిని పాక్ ఆక్రమిత కశ్మీర్ ను భారత్ తిరిగి స్వాధీనం చేసుకోవడానికి మార్గం సుగమం చేసిందా? పాకిస్తాన్ తో పూర్తిస్థాయి యుద్ధం జరిగి త్వరలోనే పీడికే విలీనం అవుతుందా? దాయాది పాకిస్తాన్ కుట్రలకు అడ్డుకట్ట పడుతుందా? అంటే అవుననే సమాధానం వస్తోంది. ఈ దిశగా కేంద్రంలోని మోదీ ప్రభుత్వం పూర్తిస్థాయిగా అడుగులు వేయబోతుందని చెబుతున్నారు. ఇదే సమయంలో తాజాగా, ప్రముఖ జ్యోతిషుడు ఏడాది కిందట చెప్పిన జోస్యం ఇప్పుడు సోషల్ మీడియాలో తెగ వైరల్ అవుతోంది. పహలామ్ దాడి పీడికేలోని చాలా భూభాగాన్ని భారత్ సైన్యం స్వాధీనం చేసుకోవడానికి కీలక అవకాశం కల్పించిందని, ఈ విషయంలో ఆర్మీ విజయం సాధిస్తుందంటూ రుద్ర కరణ్ ప్రతాప్ అనే జ్యోతిషుడు అంచనా వేశారు. గతంలో ఈయన చెప్పిన జోస్యాల ఫలితంతో దీనిపై నమ్మకం పెరిగింది. వాస్తవానికి గతేడాది ఏప్రిల్ మొదటి వారంలోనే ఈ జ్యోతిషుడు.. ప్రధాని మోదీ, పీడికే స్వాధీనం గురించి జాతకం చెప్పడం విశేషం. ప్రధాన మంత్రి నరేంద్ర మోదీ ప్రస్తుతం కుజ మహదశలోకి ప్రవేశించారని, మూడోసారి ఆయన పదవిలోకి వచ్చి.. దేశ భూభాగానికి సంబంధించిన వివాదాలపై దృష్టిసారించి సత్ఫలితాలు సాధిస్తారన్నారు. పాక్ ఆక్రమిత కశ్మీర్ ఏప్రిల్ 2025 నుంచి సెప్టెంబరు 2025 మధ్య భారత్ లో విలీనం అవుతుందని 2024 ఏప్రిల్ 6న ట్వీట్ చేశారు. దీనికి ప్రత్యేక క్రిడిట్ లేదా గుర్తింపు అవసరం లేదంటూ ఎక్స్ (ట్విట్టర్)లో పోస్ట్ పెట్టారు. ఈ పోస్ట్ ప్రస్తుతం వైరల్ అవుతోంది. తాజాగా, పహలామ్ ఉగ్రదాడి అనంతరం అప్పట్లో తాను పెట్టిన పోస్టును జ్యోతిషుడు రిపోస్ట్ చేస్తూ.. "ఏప్రిల్ 22, 2025 నాటి సంఘటనలు ఒక కీలకమైన క్షణాన్ని సూచిస్తాయి.. పహలామ్ లో జరిగిన ఒక దారుణమైన, పిరికిపంద ఉగ్రవాద దాడి రెండు దేశాల మధ్య ఉద్రిక్తతను రేకెత్తిస్తుంది.. ఈ సమయంలో పాకిస్తాన్ ఆక్రమిత కశ్మీర్ లోని గణనీయమైన భాగాన్ని భారత్ సైన్యం తిరిగి స్వాధీనం చేసుకుంటుంది" అని ట్వీట్ చేశారు. దేశ విభజన అనంతరం 1947లో పాకిస్తాన్ ఆక్రమించుకున్న కశ్మీర్ లోకి కొంత భూభాగమే పీడికే. దీనిని అధికారికంగా తమ భూభాగంగా భారత్ భావిస్తుంది. సంవిధాన పరంగా జమ్మూ కశ్మీర్ రాష్ట్రం మొత్తం భారత్ లో భాగమే. పీడికేను స్వాధీనం తిరిగి స్వాధీనం చేసుకోవడమే లక్ష్యమని భారత్ పార్లమెంటు 1994లో ఏకగ్రీవంగా తీర్మానించింది కూడా. అయితే, విలీనం అంత ఆషామాషీ కాదు. ప్రస్తుతం పాకిస్తాన్ అధీనంలో ఉన్న పీడికేలో పాక్ సైన్యం అధిపత్యం చెలాయిస్తోంది. ఇటీవల అక్కడ హమాస్ నేతల పర్యటన, ఉగ్రవాద శిబిరాల ఉనికిపై భారత్ కు ఆగ్రహాన్ని కలిగించాయి. ఉగ్రవాదుల నేపథ్యంలో ఖనిబపై కేంద్రం మరింత దృష్టి పెట్టే అవకాశాలు ఉన్నాయి. రాజకీయ-దౌత్యపరంగా: అంతర్జాతీయంగా పాక్ పై ఒత్తిడి తెచ్చి, దానిని భారత్ కు తిరిగి అప్పగించే మార్గం (కానీ ఇది చాలా కష్టం). రక్షణ చర్య: సైనిక మార్గంలో తిరిగి స్వాధీనం చేసుకోవడం.

తెలంగాణ ఉద్యమానికి సిద్ధపేటకు పేగు బంధం.

సిద్ధిపేట ఏప్రిల్ 25, సిద్ధిపేట నియోజకవర్గం కేంద్రం రంగంగా పల్లి అమర వీరుల స్మారకం నుండి వరంగల్ సభ వద్దకు వెళ్ళు మంది విద్యార్థి, యువత పాదయాత్ర చేపట్టారు. అమర వీరుల కు నివాళ్ళు అర్పించి.. జెండా ఊపి పాదయాత్ర ను మాజీ మంత్రి ఎమ్మెల్యే హరీష్ రావు ప్రారంభించారు. మాజీ మంత్రి హరీష్ రావు మాట్లాడుతూ కశ్మీర్ పెహలామ్ లో ఉగ్రవాదుల దాడిలో మరణించిన వారికి 2 నిమిషాలు శ్రద్ధాంజలి ఘటిద్దాం. ఈరోజు మన సిద్ధిపేట నుండి పాదయాత్రలో బయలుదేరినటువంటి విద్యార్థి యువ మిత్రులకు, ఉద్యమకారులకు, బీఆర్ఎస్ పార్టీ కార్యకర్తలకు అందరికీ శిరస్సు వంచి సమస్యారం తెలియజేస్తున్నాను. 44 డిగ్రీల ఎండను కూడా లెక్క చేయకుండా 1500 మంది 27వ తేదీన వరంగల్ లో జరగబోయే పార్టీ రజతోత్సవం కోసం స్వచ్ఛందంగా తరలివచ్చిన మిక్కిలి మద్దతుదారులకు శుభాకాంక్షలు. తెలంగాణ ఉద్యమానికి సిద్ధిపేటకు అవినావాభావ సంబంధం ఉంది. అనాటి కేసీఆర్ అమరణ నిరాహార దీక్ష కైనా, 2001లో బీఆర్ఎస్ పార్టీ ప్రారంభమైన నందర్నమైన సిద్ధిపేటకు పేగు బంధం ఉందని అన్నారు. బీఆర్ఎస్ పార్టీ పుట్టిన నాడు చాలామంది చాలా రకాలుగా మాట్లాడారు. గాలి బుడగ లాంటిది పాలపొంగు లాంటిది అమాయకుల పుట్టింది పున్నానికి పోతది అని కూడా అన్నారు. మనల్ని అన్న వాళ్ళు అగమయ్యారు తప్ప బీఆర్ఎస్ పార్టీ అగం కాలేదు. చాలా పార్టీలు పుడుతుంటాయి పోతుంటాయి కానీ బీఆర్ఎస్ పార్టీ లక్ష్యాన్ని ముద్దాడింది. తెలంగాణ రాష్ట్రాన్ని సాధించిన పార్టీగా చరిత్రలో నిలిచింది. కేసీఆర్ గారి నాయకత్వంలో అంబేద్కర్, గాంధీల మార్గంలో తెలంగాణ రాష్ట్రాన్ని సాధించాం. డాక్టర్ బాబాసాహెబ్ అంబేద్కర్ గారు బోధించు, సమీకరించు, పోరాడు అని అన్నారు. అదే పద్ధతిలో కేసీఆర్ గారు, ప్రొఫెసర్ జయశంకర్ గారు ప్రజలందరికీ తెలంగాణ ఎందుకు అవసరమో బోధించారు.

చాలా పార్టీలు పుడుతుంటాయి పోతుంటాయి కానీ బీఆర్ఎస్ పార్టీ లక్ష్యాన్ని ముద్దాడింది. కేసీఆర్ అనే ఒక గొంతు కోట్ల గొంతులకు ఏకం చేసింది. రాష్ట్రంలో రేవంత్ రెడ్డి ప్రభుత్వం చేస్తున్న అరాచకాలను ఎదిరించడానికి ఈ గులాబీ దండు కలిబింది. సమైక్యవాదులపై, ఢిల్లీ పెద్దలపై పోరాటం చేసి రాష్ట్రాన్ని సాధించారు. 1969లో చాలామంది అమరులయ్యారు. ఎంతోమంది విద్యార్థులు మరణించారు. పోలీస్ కాల్పుల్లో 369 మంది చనిపోయారు. అనాటి హింసను దృష్టిలో పెట్టుకొని మరలడం ఉద్యమంలో కేసీఆర్, గాంధీ చూపిన బాటలో తెలంగాణ ఉద్యమాన్ని ముందుకు నడిపారు. 14 ఏళ్ల ఉద్యమం, 10 ఏళ్ల ప్రభుత్వం ఇప్పుడు ఏడాదిన్నర ప్రతిపక్షం. ఏ పాత్ర అయినా బీఆర్ఎస్ పార్టీ తెలంగాణ పక్షం. రాష్ట్ర సాధన కోసం, మన ఆత్మగౌరవం కోసం 14 ఏళ్ల పోరాటం చేసాం. పదేండ్ల బీఆర్ఎస్ పాలనలో అభివృద్ధి సంక్షేమాల్లో దేశానికి అదర్భంగా నిలిపాము. ధాన్యం ఉత్పత్తిలో, తలసరి ఆదాయంలో, జిఎస్టిలో తెలంగాణను నెంబర్ వన్ గా నిలిపాము. అంతేకాదు డాక్టర్ల ఉత్పత్తిలో కూడా తెలంగాణ నెంబర్ వన్. తెలంగాణ రాష్ట్రం ప్రారంభించిన పథకాలు మిషన్ భగీరథ, మిషన్ కాకతీయ, రైతుబంధు వంటి పథకాలు దేశానికి అదర్భంగా నిలిచాయి. కాంగ్రెస్ పార్టీ 420 హోమియలు ఇచ్చింది, కాంగ్రెస్ చెప్పిన మోసపూరిత మాటలు, అబద్ధపు హోమియలు ప్రజలకు అర్థమయ్యాయి. ఓడినా, గెలిచినా ప్రజల పక్షాన, ప్రజల మధ్యలో ఉండి కొట్లాడే పార్టీ బీఆర్ఎస్ మాత్రమే. ఈరోజు ఈ పాదయాత్ర కాంగ్రెస్ పార్టీకి చెంపపెట్టు కావాలి. ఆరోజు లంకలో రావణుడు చేసే అరాచకాలను ఎదిరించడానికి రామదండు కదిలింది. అలాగే ఈరోజు కాంగ్రెస్ పార్టీ,

రేవంత్ రెడ్డి ప్రభుత్వం చేస్తున్న అరాచకాలను ఎదిరించడానికి ఈ గులాబీ దండు కలిబింది. మూడు రోజులపాటు 70 కిలోమీటర్ల పాదయాత్ర చేసి గులాబీ దండు రజతోత్సవ సభను విజయవంతం చేయడానికి కదిలిందని అన్నారు. ఈ పాదయాత్ర విజయవంతం చేయడానికి అందరూ క్రమశిక్షణతో ట్రాఫిక్ ఇబ్బందులు జరగకుండా నడవాలి. ఎవరికి చిన్న ప్రవాదం కానీ గాయం కానీ జరిగితే నా గుండె బాధపడుతుంది కాబట్టి అందరూ జాగ్రత్తగా వ్యవహరించాలని కోరుతున్నాను. పాదయాత్రలో ప్రజలకు కాంగ్రెస్ పార్టీ చేస్తున్న అరాచకాలను వివరించండి. ప్రతిజ్ఞ మధ్యాహ్నం, రాత్రి భోజన సమయంలో మిమ్మల్ని కలుసుకుంటాను. గ్రామాల వారీగా, మండలాల వారీగా, పట్టణాల వారీగా టీములు క్రమశిక్షణతో ముందుకు సాగాలి. మిక్కిలి పసతులను ఏర్పాటు చేస్తాం.

రాష్ట్ర మానవ హక్కుల కమిషన్ చైర్మన్ నల్లగొండ జిల్లా జైలు సందర్శన



రామగిరి, ఏప్రిల్ 25 : రాష్ట్ర మానవ హక్కుల కమిషన్ చైర్మన్ జస్టిస్ ఎమ్మెల్యే శుక్రవారం నల్లగొండ జిల్లా కేంద్రంలోని జైలును సందర్శించారు. జైలులోని అన్ని బ్యారక్స్ ను, వంట గదిని, ఖైదీలకు పెట్టే ఆహార పదార్థాలను, భోజనాన్ని అన్నింటినీ పరిశీలించారు. ఖైదీలతో మాట్లాడి సౌకర్యాల గురించి అడిగి తెలుసుకున్నారు. అనంతరం జైలు బయట మీడియా ప్రతినిధులతో ఆయన మాట్లాడారు. నల్లగొండ జిల్లా జైలులో సుమారు 177 మంది ఖైదీలు ఉన్నారని, అందులో 21 మంది మహిళా ఖైదీలు ఉన్నట్లు తెలిపారు. జైలులో సౌకర్యాన్ని పరిశీలించడం జరిగిందని, నిబంధనల ప్రకారం ఖైదీలకు అన్ని సౌకర్యాలు కల్పిస్తున్నారని, ముఖ్యంగా ఖైదీలకు భోజనం, ఇతర సౌకర్యాలు బాగున్నట్లు తెలిపారు. ఖైదీల నుండి ఎలాంటి ఫిర్యాదులు లేవనవ్వలేదు. నియమ నిబంధనల ప్రకారం జిల్లా జైలును బాగా నిర్వహిస్తుండడం పట్ల ఆయన సంతృప్తి వ్యక్తం చేశారు. మానవ హక్కుల కమిషన్ చైర్మన్ కు జిల్లా జైలు సూపరింటెండెంట్ ప్రమోద్ ఖైదీల వివరాలు, సౌకర్యాలు, ఏర్పాట్లు తదితర వివరాలను తెలియజేశారు. ఖైదీల సంక్షేమంలో భాగంగా వారి కోసం చేపట్టిన కార్యక్రమాలను వివరించారు. జైలు సూపరింటెండెంట్ వెంట జిల్లా జైల్లర్ బాలకృష్ణ ఉన్నారు. అంతకుముందు ఆర్ఆండ్వీ అతిథి గృహం వద్ద రాష్ట్ర మానవ హక్కుల కమిషన్ చైర్మన్ కు నల్లగొండ ఆర్డీ జై. అశోకరెడ్డి, అడిషనల్ ఎస్పీ రమేష్, డిఎస్సీ శివరామ్ రెడ్డి, డిఎస్సీ శ్రీనివాస్ పూల మొక్కలు అందజేసి స్వాగతం పలికారు. ఈ సందర్భంగా ఆయన జిల్లాలో ధాన్యం కొనుగోళ్లు, ప్రభుత్వ ఆస్పత్రుల ద్వారా అందిస్తున్న సేవలు, సంక్షేమ హాస్పిటల్ ద్వారా అందిస్తున్న సేవలు, ఇతర కార్యక్రమాలను అడిగి తెలుసుకున్నారు.

ఉగ్రవాద చర్యలను ఉపేక్షించరాదు.. నాగర్ కర్నూల్ జిల్లా కేంద్రంలో ముస్లిముల నిరసన ర్యాలీ



రెవమాన్, యాకుబ్ బాబాజీర్, మహమ్మద్ ఖాదర్, మహమ్మద్ నిజాం, మహమ్మద్ ఖాజా బాబా తదితరులు మాట్లాడారు. అకారణంగా 26 మంది అమాయకులు ఉగ్రవాదుల చేతిలో ప్రాణాలు కోల్పోవడం బాధాకరమని వారన్నారు. దేశంలో ఉగ్రవాద చర్యలకు ఉసిగొల్పుతున్న పాకిస్తాన్ లాంటి దేశాలపై కేంద్ర ప్రభుత్వం కఠినంగా వ్యవహరించాలని వారన్నారు. అమాయకుల ప్రాణాలతో చెలామలమవుతున్న ఉగ్రవాదుల చర్యలను ప్రతి ఒక్కరు ఖండించాలన్నారు. ఈ భూమిపై జీవించే హక్కు ప్రతి ఒక్కరిపై ఉందని అలాంటి హక్కులను హరించే ఉగ్రవాదులను ఉపేక్షించకూడదని పేర్కొన్నారు. కశ్మీర్ లో ఉగ్రవాదులకు వ్యతిరేకంగా పోరాడడానికి ముస్లిం యువత ముందుకు వస్తారని, మిలిటరీలో ముస్లిములకు స్థానం కల్పించి పాకిస్తాన్ తో పోరాడడానికి అవకాశం ఇవ్వాలని కోరారు. కార్యక్రమంలో ముస్లిం సంఘాల నాయకులు, ముస్లిం యువజన సంఘాల నాయకులు, యువకులు పాల్గొన్నారు. పహాల్లం ఉగ్ర దాడికి నిరసనగా దేవరకర్ల మండల కేంద్రంలోని జమియా మజిల్లో శుక్రవారం ముస్లిం సోదరులు నల్ల బ్యాడ్జిలు ధరించి ప్రత్యేక ప్రార్థనలో పాల్గొన్నారు. ఈ సందర్భంగా పహలామ్ లో పర్యటించిన దాడిని తీవ్రంగా ఖండించారు. అమాయకులైన పర్యటించిన దాడి చేయడం ఎంతవరకు సమంజసమని ఆవేదన వ్యక్తం చేశారు. మృతుల ఆత్మ శాంతి కలగాలని మౌనం పాటించారు. యావత్ భారత వాణి ఇలాంటి ఘటనలను ఖండించవలసిన అవసరం ఎంతైనా ఉందన్నారు. కార్యక్రమంలో మైన్సాల్ సోదరులు సయ్యద్ గౌస్, ఎం డి ఖదిర్ పాషా, ఎం డి జమీల్, ఖాజా కుతుబుద్దీన్, ఎం డి అయూబ్, ఖాదర్ సాహెబ్ జాహీర్, ఖలిద్ తదితరులు పాల్గొన్నారు.

నాగర్ కర్నూల్ / దేవరకర్ల : దేశంలో ఉగ్రవాద చర్యలకు పాల్పడే వారిపై ఉక్కు పాదం మోపాలి అవసరం ఉందని ముస్లిం సంఘాల నాయకులు అన్నారు. శుక్రవారం సమాజీ అనంతరం కశ్మీర్ లో ఉగ్రవాదుల దుశ్చర్యను నిరసనగా నాగర్ కర్నూల్ పట్టణ ముస్లిం యువకుల ఆధ్వర్యంలో నిరసన ర్యాలీ చేపట్టారు. అనంతరం అంబేద్కర్ కూడలిలో ఏర్పాటు చేసిన నిరసన కార్యక్రమంలో ముస్లిం మైనారిటీ నాయకులు హాబీబుర్

కీసరలో ధాన్యం కొనుగోలు కేంద్రం ప్రారంభం

కీసర, ఏప్రిల్ 25 : రైతులు పండించిన పంటలు కొనడానికి ప్రభుత్వం సిద్ధంగా ఉందని మండల వ్యవసాయ సహకార సంఘం చైర్మన్ రామిడి ప్రభాకర్ రెడ్డి తెలిపారు. కీసర మండల కేంద్రంలో కీసర ప్రాథమిక సహకార సంఘం ఆధ్వర్యంలో శుక్రవారం వరి ధాన్యం కొనుగోలు కేంద్రాన్ని ఆయన లాంఛనంగా ప్రారంభించారు. ఈ సందర్భంగా చైర్మన్ రామిడి ప్రభాకర్ రెడ్డి మాట్లాడుతూ.. రైతులు పండించిన ధాన్యాన్ని ప్రభుత్వం కొనుగోలు చేస్తుందని, ఈ విషయంలో రైతులు బాధపడవలసిన అవసరం లేదన్నారు. ప్రతి సంవత్సరం కీసరలోని ప్రాథమిక సెంటర్ ఆధ్వర్యంలో ధాన్యం కొనుగోలు కేంద్రాన్ని ఏర్పాటు చేసి రైతులు ఇబ్బందులు పడకుండా చూస్తున్నామన్నారు. రైతులకు తమ సహకార సంఘం నుంచి సబ్సిడీ కింద విత్తనాల నుంచి మొదలు పెడితే పండించిన పంటలను కూడా కొనుగోలు చేస్తుందన్నారు. ప్రభుత్వం ప్రకటించిన మద్దతు ధరలకే ధాన్యాన్ని కొనుగోలు చేస్తుందన్నారు.




సవతి తల్లికి ఫ్యామిలీ పెన్షన్ ఇవ్వరా?.. ఐఏఎఫ్ రూల్స్ ను ప్రశ్నించిన సుప్రీంకోర్టు

న్యూఢిల్లీ: సవతి తల్లికి ఫ్యామిలీ పెన్షన్ ఇవ్వాలా వద్దా అన్న అంశాన్ని తేల్చుకున్నట్లు సుప్రీంకోర్టు చెప్పింది. భారతీయ వైమానిక దళంలో ఫ్యామిలీ పెన్షన్ రూల్స్ ఎలా ఉన్నాయో తెలుసుకోవడానికి కోర్టు పేర్కొన్నది. జస్టిస్ సూర్య కాంత్, ఎన్ కోటిశ్వర్ సింగ్ తో కూడిన ధర్మాసనం ఓ కేసులో ఇవాళ వాదనలు విన్నది. ఓ సవతి తల్లి ఆరోగ్య చిన్నాని పెంచి పెద్ద చేసింది, అయితే వైమానిక దళంలో ఉద్యోగం సంపాదించిన ఆ వ్యక్తి మరణించాడు. కానీ సవతి తల్లి కావడం వల్ల ఆమెకు ఫ్యామిలీ పెన్షన్ ఇచ్చేందుకు ఐఏఎఫ్ నిరాకరించింది. దీంతో ఆమె కోర్టును ఆశ్రయించింది. ఆ కేసు వాదనల సమయంలో కోర్టు కొన్ని ప్రశ్నలు వేసింది. తల్లి అనే పదానికి విశాలమైన అర్థం ఉన్నదని, నేటి రోజుల్లో ప్రపంచం చుట్టూ ఎంతో జరుగుతోందని, కన్నతల్లి ఒక్కరే పిల్లల్ని పెంచడం లేదని కోర్టు అభిప్రాయపడింది. కన్న తల్లి చనిపోయినప్పుడు, సవతి తల్లి పెంచినదని, అలాంటప్పుడు ఆమె తల్లి కాదా అని జస్టిస్ సూర్య కాంత్ అడిగారు. ఈ కేసులో విచారణను ఆగస్టు 7వ తేదీకి వాయిదా వేశారు. జయశ్రీ అనే మహిళ 2021లో ఆర్మీ ఫోర్స్ లో డ్రీమ్స్ లోలో కేసు దాఖలు చేసింది. పెంచిన కొడుకు చనిపోవడంతో ఆమె ఫ్యామిలీ పెన్షన్ కోసం ఎదురుచూసింది. కానీ ఐఏఎఫ్ తన రూల్స్ ప్రకారం ఆ తల్లికి పెన్షన్ ఇవ్వలేకపోయింది. దీన్ని ఆమె కోర్టులో సవాల్ చేసింది.




బీఆర్ఎస్ సభకు దండులా కదలాలి : లింగాల కమల్ రాజు

మధిర, ఏప్రిల్ 25 : ఈ నెల 27న హనుమకొండ జిల్లా అల్లవూర్ లో జరిగే బీఆర్ఎస్ మహాసభకు దండులా కదలాలి వచ్చి విజయవంతం చేయాలని ఖమ్మం జిల్లా పరిషత్ మాజీ చైర్మన్ లింగాల కమల్ రాజు అన్నారు. శుక్రవారం నియోజకవర్గ పార్టీ కార్యాలయంలో పట్టణ పరిషత్ లోని ముఖ్య నాయకులతో సమావేశం నిర్వహించారు. ఈ సందర్భంగా ఆయన మాట్లాడుతూ.. పార్టీ అధినేత ఇచ్చిన ఆదేశాల మేరకు ప్రతి ఒక్కరూ భాద్యతగా వ్యవహరించాలన్నారు. రూల్ మ్యాప్ ఇచ్చిన ఆధారంగా వాచనాలను రెండో జోన్ లోని పార్టీ గోకు తరచించాలన్నారు. కార్యకర్తలకు ముందస్తుగా సమాచారం ఇచ్చి బస్సుల్లో ఎక్కి విధంగా నాయకులు చూడాలన్నారు. ఈ కార్యక్రమంలో ఎల్లూరు నాగేశ్వరరావు, బొగ్గుల భాస్కర్ రెడ్డి, చావా వేణుబాబు, పంకాయలపాటి నాగేశ్వరరావు, యన్నంశెట్టి అప్పారావు, ఆళ్ల నాగబాబు, సయ్యద్ ఇక్బాల్, కొత్తపల్లి నరసింహారావు, ఉమామహేశ్వర్ రెడ్డి, కోటిరెడ్డి, రాంబాబు పాల్గొన్నారు.



శ్రీ మేఠంలా ద్వారా పూజలు

-- స్వర్ణ పల్లకిలో మృతిన బృందావనం



మంత్రాలయం, మార్చి 26, (: ప్రసిద్ధ పుణ్యక్షేత్రం మంత్రాలయం శ్రీ రాఘవేంద్రస్వామి మఠంలో శుక్రవారం ద్వారా పూజలు ఘనంగా జరిగాయి. పీఠాధిపతి శ్రీ సుబాధేంద్ర తీర్థలు ఆధ్వర్యంలో ముందుగా గ్రామ దేవత మంచాలమ్మకు ప్రత్యేక పూజలు చేసి మంగళహారతి ఇచ్చారు. అనంతరం రాఘవేంద్రస్వామి మూల బృందావనాన్ని విశేష పంచామృతాభిషేకం, ఫల పుష్పాభిషేకం, ఉత్సవ రాయల పాద పూజ, కనక మహా పూజ, సుప్రభాత సేవ, తులసి అర్చన నిత్య నిర్వహ్య అభిషేక పూజలు ఘనంగా నిర్వహించారు. అనంతరం మూల బృందావనాన్ని స్వర్ణ కవచ అలంకరణలో సుందరంగా అలంకరించారు. సంస్థాన పూజల్లో భాగంగా శ్రీ మూల రామ దేవతలకు ప్రత్యేక పూజలు చేసి దూప దీప నైవేద్యం సమర్పించి హారతి ఇచ్చారు. స్వర్ణ పల్లకిలో మృతిన బృందావనాన్ని ఉంచి మఠం ప్రాకారం లో ఊరేగించారు. భక్తులు ముందుగా గ్రామ దేవత మంచాలమ్మను దర్శించుకుని, శ్రీరాఘవేంద్రస్వామిమూల బృందావనాన్ని దర్శించుకుని మొక్కులు తీర్చుకుని, మూల రామ దేవతల పూజల్లో పాల్గొన్నారు. సాయంత్రం శ్రీ ప్రహ్లాద రాయలను గజ, క్రొయ్య, వెండి, బంగారు, నవరత్నరథోత్సవాలపై ఉంచి మఠం ప్రాకారంలో అశేష భక్తుల నడుమ ఘనంగా ఊరేగించారు. ఉత్సవ మూర్తి శ్రీ ప్రహ్లాద రాయలకు ఉయ్యాల సేవ చేసి మహా మంగళహారతి ఇచ్చారు. వివిధ రాష్ట్రాల నుంచి వచ్చిన భక్తులు రథోత్సవాల్లో పాల్గొన్నారు.

ఉగ్రదాడి అమానుషం...

- హిందూ ముస్లిం కలిసి ఉంటాం



ఎమ్మిగనూరు ఏప్రిల్ 25 విభాగ న్యూస్..జమ్మూ కశ్మీర్లోని పహల్గాం వద్ద ఉగ్ర ముప్పురుల ఆటవిక ఉగ్ర దాడి అమానుషమని మస్జిద్ -వ-హాఫిజ్ (మార్కెట్)కమిటీ సభ్యులు యూసుఫ్ మౌలానా, ఇమ్రాన్ మౌలానా పేర్కొన్నారు. శుక్రవారం ఉగ్ర దాడిని నిరసిస్తూ మస్జిద్ -వ-హాఫిజ్ (మార్కెట్)కమిటీ ఆధ్వర్యంలో వారి ఆత్మలకు శాంతి కలగాలని మౌనం పాటించారు. ఉగ్ర ముప్పురుల వెంటనే శిక్షించాలని, ముస్లింలు, హిందువులు బాయ్ బాయ్ అని అన్నారు. ఈ ఉగ్ర దాడిలో మృతి చెందిన వారి కుటుంబాలకు ప్రగాఢ సానుభూతి తెలియజేస్తున్నామని, వారి కుటుంబాలకు అండగా ఉంటామని, దాడికి పాల్పడిన వారిని కఠినంగా శిక్షించాలని డిమాండ్ చేశారు. ఈ కార్యక్రమంలో కమిటీ సభ్యులు నయ్యద్ చాండ్ ఫారుక్ అల్తాఫ్ మెకానిక్ బాషా పాల్గొన్నారు

తక్కువ ధరకే కేజీ బంగారం ఇప్పిస్తానంటూ టాంకెరా

రూ. 48.50 లక్షలతో నిందితుడు హరీ కర్నూలు టూ టౌన్ లో బాధితులు ఫిర్యాదు నిందితుడు అరెస్టు, 45.91 లక్షలు రికవరీ సాంకేతిక పరిజ్ఞానము ఉపయోగించి, ముద్దాయిని గుర్తించిన పోలీసులు ఎవరైనా తక్కువ ధరకే బంగారం ఇప్పిస్తానంటే నమ్మి మోసపోవద్దని జిల్లా ప్రజలకు జిల్లా ఎస్పీ విక్రాంత్ పాటిల్



కర్నూలు, ఏప్రిల్ 25: తక్కువ ధరకే కేజీ బంగారాన్ని ఇప్పించి అధిక లాభానికి అదే బంగారాన్ని అమ్మి సొమ్ము చేయిస్తానని నమ్మించి డబ్బుతో పరారైన నిందితుని కర్నూలు జిల్లా ఎస్పీ విక్రాంత్ పాటిల్ ఆదేశాల మేరకు అరెస్టు చేశామని కర్నూలు డిఎస్పీ జె. బాబు ప్రసాద్ గారు తెలిపారు. ఈ సందర్భంగా శుక్రవారం కర్నూల్ డిఎస్పీ గారు డిఎస్పీ కార్యాలయంలో కేసుకు సంబంధించిన వివరాలను తెలియజేశారు. తెలంగాణ రాష్ట్రం, రంగారెడ్డి జిల్లా, హయత్ నగర్, విజయనగర్ కాలనీకి చెందిన రంగు నాగేష్ అయియాస్ నాగిరెడ్డి అనే వ్యక్తి హైదరాబాద్ లోని సనత్ నగర్ లో నివాసం ఉంటున్న సంతోషమ్మను కలిసి తనకు రూ.60 లక్షలు ఇస్తే కేజీ బంగారాన్ని కొనిపెట్టి, అదే బంగారాన్ని రూ.30 లక్షల లాభంతో రూ.90 లక్షలకు అమ్మి పెడతానని హామీ ఇచ్చాడన్నారు. అతని మాటలు నమ్మిన సంతోషమ్మ ఆశ పడి కొద్ది రోజుల క్రితం తన భర్త సొంత ఇంటిని అమ్మిగా వచ్చిన రూ. 48.50 లక్షలను ఏప్రిల్ 19 వ తేదీన నిందితునికి ఇచ్చేందుకు సిద్ధమయ్యింది. ఒప్పందం ప్రకారం నిందితుడు నగేష్ తాను

తెచ్చుకున్న అద్దె కారులో హైదరాబాద్ నుండి బయలుదేరి కర్నూలు వచ్చారు. సంతోషమ్మ దంపతులను ఎక్కించుకొని కర్నూలు నగరంలోని సాయిబాబా ఆలయం వద్దకు తీసుకెళ్లారు. అక్కడ వారిని అక్కడ వేచి ఉండమని చెప్పి వారు తెచ్చిన రూ.48.50 లక్షల డబ్బుతో కూడిన బ్యాగుతో కారులో వరదయ్యారు. అసలు విషయం తెలుసుకున్న బాధితురాలు సంతోషమ్మ తన భర్తతో కలిసి ఏప్రిల్ 21 వ తేదీ ఫిర్యాదు చేశారు. వారి ఫిర్యాదు మేరకు కర్నూలు రెండవ పట్టణం పోలీస్ స్టేషన్లో అ.తి.జె.సి:95/2025 బ/బె 318(4) ఖజా కింద నమోదు చేశారు. ఈ మేరకు సీబి జీవీ నాగరాజురావు కేసు నమోదు చేసుకుని తన సిబ్బంది రవి , మహేంద్ర తో కలిసి నిందితుని కోసం గాలింపు చర్యలు చేపట్టారు. ఈ మేరకు సాంకేతిక పరిజ్ఞానము ఉపయోగించి, ముద్దాయి ని హైదరాబాదు సిటీలో ఆదుపులోకి తీసుకున్నారు. అతని నుండి రూ.45.91 లక్షలు రికవరీ చేశామని తెలిపారు. ఎవరైనా తక్కువ ధరకు బంగారాన్ని ఇప్పిస్తామని చెప్పినా, ఇతర కారణాల వల్ల అధిక లాభం చేకూరుస్తామని చెప్పినా నమ్మి మోసపోవద్దని ఎవరైనా అనుమానితులు ఉంటే దయచేసి పోలీసు వారికి తెలియజేయాలని జిల్లా ఎస్పీ విక్రాంత్ పాటిల్ ఐపియస్ గారు జిల్లా ప్రజలకు విజ్ఞప్తి చేశారు. ఈ సమావేశంలో కర్నూలు టూ టౌన్ సీబి నాగరాజురావు, కర్నూలు టూ టౌన్ ఎస్పీ మల్లికార్జున, హెడ్ కానిస్టేబుల్ శేఖర్ బాబు, కానిస్టేబుళ్ళు రవి కుమార్, మహేంద్ర, రంగమని , శ్రీనివాసులు తదితరులు పాల్గొన్నారు.

జిల్లా విపత్తు నిర్వహణ ప్రణాళికకు నివేదికలు ఇవ్వండి

జిల్లా కలెక్టర్ శ్రీమతి రాజకుమారి గణియా



నంద్యాల ఏప్రిల్ 25:-ప్రకృతి వైపరీత్యాలు సంభవించినప్పుడు కలిగే నష్టాలను నివారించడానికి వ్యూహాత్మక ప్రణాళిక సిద్ధం చేసేందుకు నివేదికలు ఇవ్వాలని జిల్లా కలెక్టర్ జి. రాజకుమారి సంబంధిత అధికారులను ఆదేశించారు. శుక్రవారం కలెక్టరేట్లోని వీడియో కాన్ఫరెన్స్ హాల్లో జిల్లా విపత్తు నిర్వహణ ప్రణాళిక - నివారణ ముందస్తు జాగ్రత్త చర్యలపై సంబంధిత అధికారులతో సమాజ్ నిర్వహించారు. జాయింట్ కలెక్టర్ సి. విష్ణుచరణ్, డిఆర్ఓ రామ నాయక్, స్పెషల్ డిప్యూటీ కలెక్టర్లు, ఆర్డీఓలు, జిల్లా అధికారులు పాల్గొన్నారు. ఈ సందర్భంగా జిల్లా కలెక్టర్ జి. రాజకుమారి మాట్లాడుతూ జిల్లాలో విపత్తు వైపరీత్యాలు సంభవించినప్పుడు కలిగే నష్టాలను నివారించడానికి జిల్లా విపత్తు నిర్వహణ ప్రణాళిక ఏర్పాటుకు సంబంధిత శాఖలు నివేదికలు ఇవ్వాలని అధికారులను ఆదేశించారు. గత సమావేశంలో ప్రకృతి వైపరీత్యాలు, భారీ వర్షాలు, వరదలు తదితర విపత్తుల నుండి సంరక్షించుకునేందుకు తీసుకోవాల్సిన అంశాలపై యాక్షన్ ప్లాన్ రిపోర్ట్ ఎప్పటికప్పుడు సంబంధిత అధికారులు అందజేయాలన్నారు. బదిలీ అయిన అధికారులు, ఫోన్ నెంబర్లు కూడా ఎప్పటికప్పుడు అప్డేట్ చేయాలన్నారు. గతంలో ఉమ్మడి జిల్లాగా ఉన్న సమయంలో 2007, 2009 సంవత్సరాలలో చామకలువకు వరదలు సంభవించి నంద్యాల పట్టణం సాధారణ స్థితికి రావడం 15-20 రోజుల సమయం పట్టిందని, ప్రస్తుత పరిస్థితుల్లో అలాంటి ప్రకృతి వైపరీత్యాలు వస్తే వాటిని నివారణకు వకడ్పంది చర్యల నివారణకు నివేదికలు ఇవ్వాలన్నారు. ఇటీవల కురిసిన వడగండ వర్షాల వల్ల చేతికొచ్చిన పంటకు నష్టం వాటిల్లడం, కుందేరు, బుగ్గవంక, పాలేరు, గాలేరు, మద్దిలేరు, సప్పిలీ వాగులు కుందునదిలో కలవడం తదితర అంశాలపై దృష్టి సారించి నివేదిక ఇవ్వాలని కలెక్టర్ అధికారులను ఆదేశించారు. జిల్లాలో 21 వాగులు 54 గ్రామాల రహదారులకు అనుసంధానమై ఉన్నాయని వాటి పటిష్టతకు చర్యలు తీసుకోవాలన్నారు. ఎస్ఆర్ఎస్సి, తెలుగు గంగ, కెసి కెనాల్ తదితర సాగునీటి కాలువలపై సరైన ట్రాక్ ఏర్పాటుతో పాటు వాగుల బండ్ పటిష్టతపై ఇంజనీర్స్ అధికారులు నివేదికలు ఇవ్వాలని కలెక్టర్ ఆదేశించారు. ప్రాజెక్టులలోని మెకానికల్ గేట్స్ ఎప్పటికప్పుడు తనిఖీ చేయాలన్నారు. రహదారులకు మధ్యలో ఉన్న వాగులపై ఆర్ అండ్ బి సంబంధించి 57, పంచాయతీరాజ్ సంబంధించి 30 కాజీ వే లు వున్నాయని వాటిని పరిశీలించి పటిష్టతకు చర్యలు తీసుకోవాలన్నారు. జిల్లాలోని 80 ఆటోమేటెడ్ వాతావరణ కేంద్రాలపై ఎప్పటికప్పుడు తనిఖీ చేసి పనిచేసేలా చర్యలు తీసుకోవాలని సిపిఓ ను కలెక్టర్ ఆదేశించారు. హార్టికల్చర్ కు సంబంధించి బండ్ ప్లాంటేషన్ పై రైతులకు పెద్ద ఎత్తున అవగాహన కల్పించాలన్నారు. మత్స్య శాఖకు సంబంధించి 130ఎంబ ట్యాంకుల్లో

ఫిషింగ్ చేస్తున్నారని సదరు ఎంబ ట్యాంకులకు ఉపాధి హామీ క్రింద వాటిని బలోపేతం చేసేలా చర్యలు తీసుకోవాలన్నారు. అదే విధంగా సంగమేశ్వరం నుండి తెలంగాణ వైపు బోట్ల ద్వారా ప్రజా రవాణా జరుగుతుందని వాటికి సంబంధిత శాఖల నుండి అనుమతి ఉండేలా చూడాలన్నారు. పశు సంవర్ధక శాఖకు సంబంధించి నిర్దిష్టమైన నీటి తోటల నాణ్యతతో నిర్మించాలని అందులో నిత్యం పశువులకు నీరు అందుబాటులో ఉండేలా చూడాలన్నారు. అదే విధంగా గోగ్రాసము అందుబాటులో ఉంచుకోవాలన్నారు. విద్యుత్ కు సంబంధించి హెచ్ బీజ్ వచ్చినప్పుడు తక్షణ చర్యలు తీసుకోవాలన్నారు. ఆర్కబిఎస్ కు సంబంధించి చిన్న నీటి సమస్య కూడా తలెత్తుకుండా సరైన సమయంలో చర్యలు తీసుకోవాలన్నారు. మండల స్థాయిలో ట్రాగు నీటి ఇబ్బంది లేకుండా ఆర్డీఓలు చర్యలు తీసుకోవాలన్నారు. ట్యాంకులు కూడా ఎప్పటికప్పుడు పూర్తి స్థాయిలో నింపుకుంటూ, క్షీనింగ్ కూడా తప్పనిసరిగా చేయాలన్నారు. ప్రభుత్వ ఆదేశాల మేరకు డిడిఎఫ్ కన్వల్యెన్సీ ప్రైవేటు లిమిటెడ్ వారి డిప్యూటీ డిజాస్టర్ మేనేజ్మెంట్ ప్లాన్ తయారీ చేసి ఇవ్వాలని ప్రభుత్వం ఆదేశించింది. ఈ మేరకు జిల్లాలో విపత్తు నిర్వహణ ప్రణాళిక తయారీకి నివేదికలు ఇవ్వాలని కలెక్టర్ సంబంధించిన అధికారులను సంబంధిత అధికారులను ఆదేశించారు. జిల్లా స్థాయిలో చర్చించిన అంశాలు మండల స్థాయిలో తెలిసేలా చర్యలు తీసుకోవాలని డిఎల్ఓలు, డిఆర్ఓ పిడిని కలెక్టర్ ఆదేశించారు. జిల్లాలో 27,203 మట్టి ఇళ్ళు ఉన్నాయని వర్షాల వల్ల కూలిపోయే ప్రమాదం ఉంటుందని అందులో ఎక్కువ శాతం బనగానపల్లెలో 6 వేల వరకు మట్టి ఇళ్ళు ఉన్నాయని, అందులో ఉన్న వారికి అర్హత మేరకు ఇళ్ళు నిర్మించి ఇచ్చేలా చర్యలు తీసుకోవాలన్నారు.

ఎంపీడివార్, డిప్యూటీ ఎంపీడి లకు సిగ్నాల్..

వెల్పూరి ఏప్రిల్ 25 : మండల కేంద్రమైన వెల్పూరి ఎంపీడిఓ కార్యాలయం నందు శుక్రవారం మండల అభివృద్ధి అధికారిని సుహాసినమ్మకు, డిప్యూటీ ఎంపీడిఓ కిషోర్ కు సన్మాన కార్యక్రమం నిర్వహించారు. ఈ సందర్భంగా సచివాలయం గ్రేడ్ 5 సెకెటరీలు ఎంపీడివో కార్యాలయం సిబ్బంది కలిసి సన్మానించడం జరిగింది. ఈ సందర్భంగా వారు మాట్లాడుతూ మీ అందరి సహకారంతోనే మాకు అవార్డు గ్రహీతలుగా మీ ముందున్నామన్నారు. మీ అందరూ కలిసి పని చేస్తేనే నాకు మంచి పేరు వచ్చేది అని అన్నారు. మీ అందరితో పని చేయించినందుకు జిల్లా ఉన్నతాధికారులు మమ్ములను గుర్తించి అవార్డు ఇవ్వడం జరిగిందన్నారు. ఈవో ఆర్ డి నుండి డిప్యూటీ ఎంపీడివో గా పేరు మార్చడం జరిగిందని తెలిపారు. కార్యక్రమంలో ఎంపీడివో కార్యాలయ సిబ్బంది గ్రేడ్ సెక్రెటరీలు పంచాయతీ కార్యదర్శులు తదితరులు పాల్గొన్నారు.



30వ తేదీ జరిగిందే "బసవ జయంతి" వేడుకలను జయప్రదం చేయండి,

రాష్ట్ర వీరశైవ లింగాయత్ బి సి సెల్ కన్వీనర్ వై. రుద్ర గౌడ్ , వీరశైవ లింగాయత్ కమ్యూనిటీ సమితి వ్యవస్థాపకాధ్యక్షుడు బి సి నాగరాజు వెల్లడి,



ఎమ్మిగనూరు, ఏప్రిల్, 25 (శ్రీ చక్ర): ఎమ్మిగనూరు పట్టణంలోని శుక్రవారం జరిగిన రాష్ట్ర వీరశైవ లింగాయత్ బి సి సెల్ వైసి కన్వీనర్ వై. రుద్ర గౌడ్ నివాసంలో కలిసి ఈ నెల 30వ తేదీన బుద్ధవారం రోజు జరిగిన "బసవ జయంతి" విశ్వరూపు, జగజ్యోతి, మహాత్మ "శ్రీ బసవ జయంతి" "కరవత్రాలు" ను ఆవిష్కరించారు, తదనంతరం వై. రుద్ర గౌడ్, బి.సి.నాగరాజు వక్రీకా ముఖంగా మాట్లాడుతూ నియోజకవర్గంలోని అన్ని మండలాల్లోని పలు గ్రామాల్లోని మన వీరశైవ లింగాయత్ క్యాంప్ కమ్యూనిటీ వారందరూ కలిసి ఆ రోజు జరిగిన రుద్రాభిషేఖం, బసవేశ్వరుడి చిత్ర పటం ఊరేగింపు మొదలైన కార్యక్రమంలో పాల్గొని "శ్రీ బసవ జయంతి" వేడుకలను జయప్రదం చేయాలని జిల్లాలోని అన్ని నియోజకవర్గాల్లో, మండలాల్లో, గ్రామాల్లో " వీరశైవ లింగాయత్లకు" విలుపునిచ్చారు. ఈ కార్యక్రమంలో నందవరం "వీరశైవ లింగాయతి" సమితి కన్వీనర్ శివప్ప గౌడ్, కార్యకర్తలు బసవరాజు, గురుస్వామి, రామలింగప్ప తదితరులు పాల్గొన్నారు.

పహల్గామ్ లో జరిగిన ఉగ్రదాడిని తీవ్రంగా ఖండిస్తున్నాం.. -జనసేన పార్టీ ఇన్చార్జ్ బి లక్ష్మణ్

మంత్రాలయం, ఏప్రిల్ 25 :జమ్మూ కాశ్మీర్ పహల్గాం లో జరిగిన దుర్భాషలైన ఉగ్రదాడిని తీవ్రంగా ఖండిస్తూ నియోజకవర్గ కేంద్రమైన మంత్రాలయంలో జనసేన పార్టీ ఇన్ చార్జ్ వాల్మీకి లక్ష్మణ్ శుక్రవారం మౌన దీక్ష చేపట్టారు. రాష్ట్ర ఉప ముఖ్యమంత్రి , జనసేన పార్టీ రాష్ట్ర అధ్యక్షులు పవన్ కళ్యాణ్ ఆదేశం మేరకు మంత్రాలయం నియోజకవర్గం లో మూడు రోజులపాటు ఉగ్ర వాదుల దుశ్చర్యలను దాడిని ఖండిస్తూ నిరసన కార్యక్రమాలు చేపట్టడం జరిగింది. మొదటిరోజు కౌతాళం మండలంలో తోచి గ్రామంలో జనసేన పార్టీ జెండాను అవనతనం చేయడం జరిగింది. క్యాంపిల్స్ రాల్చి చేయడం జరిగింది. రెండవ రోజు కోసిగి మండలం కోసిగిలో ఉగ్రవాదుల దాడిని నిరసిస్తూ షైక్స్ వెనకాల నిల్వని మౌనంగా రాల్చి చేయడం జరిగింది. మూడోరోజు నియోజకవర్గ కేంద్రమైన మంత్రాలయంలో శిబిరం ఏర్పాటు చేసి జనసేన పార్టీ నాయకులు, కార్యకర్తలతో కలిసి జనసేన ఇన్ చార్జ్ బి లక్ష్మణ్ ఆధ్వర్యంలో మౌన దీక్ష చేపట్టడం జరిగింది. మౌన దీక్ష అనంతరం ఆయన మాట్లాడుతూ ఉగ్రవాదుల దుశ్చర్యలను ఖండించేందుకు అంతా ఏకతాటి పైకి రావాలని పిలుపునిచ్చారు. దేశ ప్రజలంతా ఉగ్రవాదం పై గళం విప్పాలని సమయం వచ్చిందని, ఉగ్రవాదం ఎక్కడ ఉన్నా కూడా వేళ్ళతో పెకలించాలని సమయం ఆసన్నమైందని ఆయన అన్నారు. దేశంలో ఎంతో ఐకమత్యంగా ఉన్న హిందూ ముస్లింల మధ్య గొడవలు రాజే సేందుకు ఇలాంటి దారుణాలు జరుగుతున్నాయని మండిపడ్డారు. పహల్గామ్ లో ఘటన అత్యంత కిరాతకమైన చర్య అని అన్నారు. ఇలాంటి అమానుషమైన పరిస్థితుల్లో దేశ ప్రజలంతా ఒకే మాటపై ఒకే ఏకతాటిపైకి రావాలి అని లక్ష్మణ్ పిలుపునిచ్చారు. ఈ కార్యక్రమంలో జనసేన పార్టీ నాయకులు కోసిగి మండలం అధ్యక్షులు చింతల గేసి వీరారెడ్డి, వరసాని నరసింహులు, మంత్రాలయం మండల జనసేన పార్టీ నాయకులు నాయకులు, బివి రవిచంద్ర, మిడిగల దిన్నె రాగ, మిడి గల దిన్నె భీమయ్య, గాలి రాగ, పెద్దకడూరు మండల నాయకులు అశ్రీ భాష, బసయ్య, చిన్నారెడ్డి, రాఫీ నాయకులు పాల్గొన్నారు.

